

# Juvenile among 6 held for snatchings, vehicle thefts

Several cases solved; gold chain, two-wheelers recovered

**TRIBUNE NEWS SERVICE**

**CHANDIGARH, MAY 18**

With the arrest of six miscreants, including a juvenile, the Crime Branch of the UT police managed to solve eight cases of snatching and four cases of vehicle theft.

A team led by Inspector Amanjot Singh, in-charge, Crime Branch, arrested the miscreants who were active in

the city for the past few months.

The accused have been identified as Manoj Kumar, Riku, Yad Ram, Kaku Ram, alias Kamal, all residents of Dhanas, Sanjay Verma, a resident of Maloya village, and a juvenile, a resident of EWS, Colony Dhanas.

The police said two of the accused were arrested on a tip-off at a naka laid in Maloya on May 13. Later, other

four accused were arrested in the case.

The accused targeted the victims in several parts of the city and have cases registered at various police stations.

The police said three mobile phones, one gold chain, some documents and four two-wheelers were recovered from the accused. All accused have been sent to judicial custody.



# चुलबुल पांडे 500 ग्राम गांजे के साथ गिरफ्तार, 2 तस्कर और काबू

चंडीगढ़, 18 मई (लूना): डड्डू माजरा कालोनी से पुलिस ने 22 साल के विकास उर्फ चुलबुल पांडे को 500 ग्राम गांजे के साथ गिरफ्तार किया है। पकड़े गए इस आरोपी के अलावा मनीमाजरा थाना पुलिस ने 1 किलो 760 ग्राम चूरा पोस्ट (भुब्बू) के साथ एक तस्कर को पकड़ा है और सैक्टर-49 थाना पुलिस ने एक को 110 ग्राम चरस के साथ गिरफ्तार किया है। पकड़े गए तस्कर विभिन्न जगहों पर सप्लाइ करने जा रहे थे। मलोया, मनीमाजरा व सैक्टर-49 थाने में तीनों के खिलाफ एनडीपीएस एक्ट के तहत केस दर्ज कर दो आरोपियों को शुक्रवार जिला अदालत में पेश किया, जहां दोनों को न्यायिक हिरासत में भेज दिया जबकि चुलबुल पांडे को शनिवार

## 2 आरोपियों को भेजा न्यायिक हिरासत में, 1 को आज किया जाएगा पेश

जिला अदालत में पेश किया जाएगा। मलोया थाना पुलिस को गुप्त सूचना मिली थी कि एक युवक डड्डू माजरा कालोनी में गांजा सप्लाइ करने जा रहा है।

सूचना के आधार पर मलोया थाने के एसएचओ बलदेव कुमार ने एक टीम बनाई और आरोपी को पकड़ने के लिए ट्रैप लगाया। पुलिस की टीम ने आरोपी को मुखबिर द्वारा दी गई सूचना व बताई गई जगह से पकड़ लिया गया। जब पुलिस ने उसके हाथ में पकड़े हुए एक लिफाफे की

तलाशी ली तो उसमें से 500 ग्राम गांजा बरामद हुआ। पुलिस आरोपी से पता लगा रही है कि वो गांजा कहां से लाया था और उसने इसे किन-किन लोगों को सप्लाइ करना था। इसके अलावा मनीमाजरा थाना पुलिस ने मनसा देवी रोड़ के नजदीक से नाकाबंदी कर कैथल के गांव बिचिया निवासी राहुल को 1 ग्राम 760 ग्राम भुब्बू के साथ गिरफ्तार किया। राहुल भी यहां किसी को सप्लाइ करने आया था। उधर सैक्टर-49 पुलिस स्टेशन की टीम ने बीएसएनएल ऑफिस के पास से इसी सैक्टर के मकान नंबर-2936/2 के रहने वाले पवन वर्मा को 110 ग्राम चरस के साथ दबोचा। पुलिस पूछताछ में आरोपी ने बताया कि वो यहां किसी को चरस देने आया था।



# इलाज करवाने आते पति-पत्नी लाखों की ज्वैलरी के साथ गिरफ्तार

चंडीगढ़, 18 मई (लूना): पीजीआई में इलाज करवाने के लिए आते पति-पत्नी से क्राइम ब्रांच की टीम ने चोरी की हुई लाखों की ज्वैलरी बरामद की है। पुलिस जांच में सामने आया कि ये दोनों लोगों के घरों की रैकी करने के बाद चोरी की वारदातों को अंजाम देते थे। क्राइम ब्रांच ने इन दोनों की गिरफ्तारी से कुल छह केसों को सुलझा लिया है जिनमें से सैक्टर-11, 39 व मनीमाजरा में दो-दो केस दर्ज थे। पकड़े गए आरोपियों की पहचान गुरदासपुर के गांव अखलेशपुर निवासी पंकज उर्फ मुन्ना (23) व आरती देवी (22) के रूप में हुई

है।

क्राइम ब्रांच के इंस्पैक्टर अमनजोत सिंह ने बताया कि पुलिस को सूचना मिली थी कि लोगों के घरों में चोरियों करने वाले पति-पत्नी सैक्टर-11 में एक घर में फिर से चोरी की वारदात को अंजाम देने की फिराक में हैं। सूचना मिलते ही क्राइम ब्रांच ने एक टीम गठित की और दोनों को सैक्टर-11 पुलिस स्टेशन के एरिया से गिरफ्तार कर लिया गया। पुलिस ने दोनों की निशानदेही पर दोनों से लाखों की ज्वैलरी बरामद की है, जो इन्होंने सैक्टर-11, मनीमाजरा व सैक्टर-39 थाने के एरिया से कई

घरों से चुराई थी। पुलिस पूछताछ में आरती ने बताया कि वह पहले बापूधाम कालोनी में रहती थी। उसकी शादी गांव अखलेशपुर, जिला गुरदासपुर के रहने वाले पंकज के साथ हुई थी। दोनों को गठिया की बीमारी थी जिसके चलते दोनों पीजीआई में इलाज करवाने आया करते थे। इसी दौरान लोगों के घरों की रैकी करने के बाद ये उनके घरों से ज्वैलरी चोरी कर फरार हो जाते थे। दोनों से बरामद हुई लाखों की ज्वैलरी चांदी व सोने की है। पुलिस जांच में सामने आया कि तीन सालों से दोनों चंडीगढ़ में चोरी की वारदातों को अंजाम देते थे।

